

देश-दुनिया के नवीनतम समाचार
प्राप्त करने के लिए आज ही
वसर्जन संस्कृति हिंदी चेनल देखि

संपादकीय

दुर्घटना उन्मुख क्षेत्रों में लक्षित हस्तक्षेप हो

देश में आए दिन होने वाली सड़क दुर्घटनाओं को लेकर सरकार और समाज के स्तर पर चिंताएं तो व्यक्ति की जाती हैं लेकिन इन्हें रोकने के लिये कारगर उपाय सिरे चढ़ते नजर नहीं आते। इस बारे में बार-बार वायदे किए जाते हैं, वहीं सुधार के लिये टुकड़ों-टुकड़ों में हस्तक्षेप किया जाता है। फलतः परिणाम वहीं ढाक के तीन पात रहता है। यह आंकड़ा दुर्भाग्यपूर्ण है कि देश में हर साल 1.6 लाख से अधिक मौतें सिर्फ सड़क दुर्घटनाओं में होती हैं। विडंबना देखिए कि किसी भी सार्वजनिक स्वास्थ्य आपात स्थिति के मुकाबले सड़क दुर्घटनाएं ज्यादा लोगों की जान ले लेती हैं। हाल ही में सेव लाइफ फाउंडेशन द्वारा सड़क परिवहन व राजमार्ग मंत्रालय के लिये किए गए सर्वेक्षण में कई चौंकाने वाले तथ्य सामने आए हैं। संस्था द्वारा वर्ष 2023 व 2024 में 100 जिलों में सड़क दुर्घटनाओं पर किए गए सर्वेक्षण की रिपोर्ट में कहा गया है कि शाम छह बजे से रात नौ बजे तक समय सड़क हादसों के लिये सबसे घातक होता है। इसके अलावा दुर्घटनाओं की संख्या में कमी लाने के लिये 18 सड़क गलियारों का पहचान की गई है, जिनमें सर्वेक्षण अवधि में सबसे अधिक मौते हुई थीं। इसके साथ ही दुर्घटना की दृष्टि से संवेदनशील सो जिलों में ध्यान केंद्रित करने पर बल दिया गया है। निश्चित रूप से यह स्वाभाव योग्य पहल है। यह जानते हुए कि दुर्घटना रोकने के लिये सामान्य सलाह और एक समान नीतियां लक्ष्य हासिल करने में विफल रही हैं। यकीनी तौर पर दुर्घटना उन्मुख क्षेत्रों में लक्षित हस्तक्षेप बदलाव लाने के लिये बेहतर दृष्टिकोण साबित हो सकता है। बहुत संभव है कि एक खराब ढंग से डिजाइन किया गया मोड़, सड़क पर पर्याप्त रोशनी का न होना, प्रवर्तन में शिथिलता तथा ड्राइविंग में लापरवाही की आदतें, किसी क्षेत्र या जिला विशेष में सड़क दुर्घटनाओं की वजह हो सकती है। निश्चित तौर पर उच्च मृत्यु दर वाले गलियारों का मानचित्रण अधिकारियों को, उन क्षेत्रों में इंजीनियरिंग सुधार, प्रवर्तन और आपातकालीन प्रतिक्रिया बल तैनात करने में सहायक हो सकता है।

निस्संदेह, साक्ष्य और अतीत के अनुभव बताते हैं कि लक्षित प्रवर्तन बेहतर परिणाम दे सकता है। बंगलुरु का अनुभव बताता है कि लक्षित प्रयासों से वहां लगातार दूसरे वर्ष सड़क दुर्घटनाओं में वृद्धि के बावजूद मृत्यु दर में कमी आई है। जो इन प्रयासों की सार्थकता को दर्शाता है। निस्संदेह, अन्य शहरों को भी डेटा आधारित पुलसिंग, सीसीटीवी निगरानी और यातायात नियमों के उल्लंघन पर कड़ी निगरानी रखने के लिये इस मॉडल को अपनाना होगा। इसमें दो राय नहीं कि केंद्र सरकार की योजना तभी सफल होगी, जब वह पहचान और प्रतीकात्मकता से आगे बढ़कर काम करे। इस तथ्य से इनकार नहीं किया जा सकता है कि सड़क सुरक्षा से जुड़ी पिछली कोशिशें केंद्र सरकार, राज्य सरकारों और स्थानीय अधिकारियों के बीच बेहतर तालमेल न होने से विफल रही हैं। इन सुरक्षा उपायों के क्रियान्वयन में व्याप्त कमियों को दूर करने के लिये निरंतर वित्तीय संसाधन उपलब्ध कराने, कार्यान्वयन एजेंसियों की जवाबदेही तय करने के साथ ही परिणामों का नियमित ऑडिट करना आवश्यक है। इस बावत सबसे महत्वपूर्ण बात यह है कि राज्यों को कार्रवाई करने के लिये सशक्त बनाया जाना चाहिए। वैसे सिर्फ राजमार्गों पर ही ध्यान केंद्रित करने के भी कई खतरे हैं। यह जानते हुए कि देश में राष्ट्रीय राजमार्ग सड़क नेटवर्क का मुश्किल से 2 से तीन प्रतिशत हिस्सा ही है। लेकिन ट्रैफिक की गति की तीव्रता के चलते इन पर होने वाली मौतों की संख्या कहीं ज्यादा है। साल 2025 की पहली छमाही ही में करीब छब्बिस हजार से अधिक मौतें हुई हैं। वास्तव में शहरी सड़कें, जहां पैदल यात्री,साइकिल चालक और दोपहिया वाहन आदतों की मौत सड़क दुर्घटनाओं में मरने वालों की संख्या का बड़ा हिस्सा है, वे अक्सर उपेक्षित रह जाती हैं। इन सड़कों को बेहतर बनाने के लिये निवेश बढ़ाए जाने की जरूरत है। वहीं दूसरी ओर सुरक्षित डिजाइन तैयार करने, वाहनों की गति का प्रबंधन करने, हेलमेट और सीट बेल्ट बांधना सुनिश्चित करने तथा आपातकालीन देखभाल व्यवस्था को साथ-साथ लागू करने की भी आवश्यकता है।

अभियान

मां कामाख्या की कृपा से जीवन का रूपांतरण

भारतीय आध्यात्मिक परंपरा में शक्ति उपासना का स्थान अत्यंत विशिष्ट रहा है और इसी शक्ति परंपरा में मां कामाख्या का स्वरूप रहस्य, सामान और सृजन का अद्भुत संगम माना जाता है। मां कामाख्या केवल एक देवी नहीं, बल्कि वह चेतना है जो इच्छा, संकल्प और सृजन की मूल ऊर्जा का प्रतिनिधित्व करती है। कहा जाता है कि जहां इच्छा जन्म लेती है, वहीं कामाख्या का वास होता है। इसलिए मां कामाख्या की उपासना को जीवन की समस्याओं का समाधान और मनोकामनाओं की पूर्ति का एक अत्यंत प्रभावी मार्ग माना गया है। असम की नीलाचल पहाड़ी पर स्थित कामाख्या मंदिर न केवल भारत, बल्कि पूरे विश्व में तंत्र साधना का प्रमुख केंद्र माना जाता है और यह 51 शक्तिपीठों में एक अत्यंत महत्वपूर्ण शक्तिपीठ है।

मां कामाख्या का स्वरूप अत्यंत रहस्यमय है। अन्य देवी मंदिरों की तरह यहां मूर्ति नहीं, बल्कि व्यक्ति स्वरूप की पूजा होती है, जो सृष्टि की उत्पत्ति, जीवन की निरंतरता और सृजन की शक्ति का प्रतीक है। यही कारण है कि मां कामाख्या को इच्छाओं की अधिष्ठात्री देवी कहा गया

कोशिकाओं से चिप पर बन रहे हैं मानव अंग

इंग्लैंड के फ्रांसिस क्रिक इंस्टिट्यूट और स्विस् कंपनी, एल्वियोलिक्स के शोधकर्ताओं ने सिर्फ एक व्यक्ति से ली गई स्टेम कोशिकाओं का इस्तेमाल करके चिप पर मानव फेफड़े का पहला मॉडल विकसित किया है। ये चिप एक व्यक्ति में सांस लेने की गति और फेफड़ों की बीमारी को उत्पन्न करते हैं, जिससे टीबी जैसे संक्रमण के इलाज का परीक्षण करने और व्यक्ति विशेष दवा देने की उम्मीद जगी है।

प्रेरणा

दर्द से टकराकर गढ़ा गया क्रांतिकारी चरित्र

भारतीय स्वतंत्रता आंदोलन का इतिहास केवल संघर्षों और बलिदानों की सूची नहीं है, बल्कि यह उन असाधारण व्यक्तित्वों की आंतरिक यात्राओं का भी दस्तावेज है, जिन्होंने अपने विचारों और संकल्प को सिद्ध करने के लिए स्वयं को कठोरतम परीक्षाओं से गुजारा। अमर शहीद सुखदेव का जीवन ऐसा ही एक उदाहरण है, जिसमें क्रांति केवल बाहरी शत्रु से टक़राने तक सीमित नहीं रही, बल्कि वह आत्म-अनुशासन, सहनशक्ति और मानसिक दृढ़ता की चरम अवस्था तक पहुंची। सुखदेव का व्यक्तित्व इस बात का प्रमाण है कि सच्चा क्रांतिकारी पहले अपने भीतर के भय और पीड़ा को पराजित करता है, उसके बाद ही वह सत्ता और अन्याय से लड़ने के योग्य बनता है।

सुखदेव जिस संगठन से जुड़े थे, उसका नाम 'विलेज' था। यह नाम अपने आप में उनके दृष्टिकोण को उजागर करता है। वे मानते थे कि आजादी की लड़ाई केवल शहरों, शिक्षित वर्ग या कुछ चुने हुए लोगों तक सीमित नहीं रहनी चाहिए, बल्कि गांवों और आम जनता तक उसकी जड़ें फैलनी चाहिए। सुखदेव अपने साथियों के बीच अपने हठ और अडिग स्वभाव के लिए प्रसिद्ध थे। एक बार जो निर्णय उन्होंने ले लिया, उसे बदलना लगभग असंभव था। यह हठ जित नहीं, बल्कि लक्ष्य के प्रति पूर्ण समर्पण का रूप था, जो आगे चलकर उनके जीवन के एक अत्यंत असाधारण प्रसंग में प्रकट हुआ।

विद्यार्थी जीवन में सुखदेव ने अपने बाएं हाथ पर

‘ओउम’ और अपना नाम गुदवा लिया था। उस समय यह उनके आत्मविश्वास, अस्था और पहचान का प्रतीक रहा होगा। लेकिन जब क्रांतिकारी जीवन की शुरुआत हुई और उन्हें भूमिगत होकर फरारी का जीवन जीना पड़ा, तब यह ही निशान उनके लिए खतरे का कारण बन गया। ब्रिटिश सरकार क्रांतिकारियों की पहचान के लिए किसी भी छोटे से संकेत को पकड़ने की कोशिश करती थी। सुखदेव यह भली-भांति समझते थे कि यदि कभी गिरफ्तारी हुई तो यह निशान उनकी पहचान तुरंत उजागर कर देगा। इस समस्या का समाधान उन्होंने जिस तरीके से किया, वह सामान्य बुद्धि और साहस की सीमाओं से बहुत आगे था।

आगामों में क्रांतिकारी गतिविधियों के दौरान बम निर्माण के लिए नाइट्रिक एसिड खरीदा गया था। सुखदेव जानते थे कि यह एसिड कितना खतरनाक होता है और शरीर पर गिरते ही किस प्रकार भयानक जलन और घाव पैदा करता है। फिर भी उन्होंने बिना किसी साक्षी को बताए अपनी सहनशक्ति की परीक्षा लेने का निश्चय किया। उन्होंने बहुत-सा नाइट्रिक एसिड अपने बाएं हाथ पर बने 'ओउम' और अपने नाम पर डाल दिया। यह निर्णय केवल पहचान मिटाने का प्रयास नहीं था, बल्कि यह जानने की एक कठोर साधना थी थी कि मनुष्य पीड़ा की कितनी गहराई तक जा सकता है और वहां भी अपना संतुलन बनाए रख सकता है। कुछ ही समय में एसिड का असर दिखाई देने लगा। जिस स्थान पर एसिड डाला गया था, वहां गहरे

घाव उभर आए। त्वचा जलने लगी, पूरा हाथ बुरी तरह सूज गया और असहनीय पीड़ा ने पूरे शरीर को जकड़ लिया। शाम होते-होते तेज बुखार भी चढ़ आया। यह स्थिति किसी भी सामान्य व्यक्ति को चीखने-चिल्लाने पर मजबूर कर सकती थी, लेकिन सुखदेव ने अपनी पीड़ा को पूरी तरह अपने भीतर समेट लिया। उन्होंने न तो किसी से मदद मांगी और न ही अपने दर्द का कोई संकेत दिया। वे सामान्य दिनचर्या की तरह अपने काम में लगे रहे, मानो शरीर पर कुछ हुआ ही न हो।

तीन दिन तक वे इसी अवस्था में रहे। भीतर जलता हुआ दर्द, सूजन और बुखार उनके शरीर को लक्ष्य से घटकने जैसा है। वे बैठकों में शामिल होते रहे, योजनाओं पर चर्चा करते रहे और आंदोलन की जिम्मेदारियों को पूरी निष्ठा से निभाते रहे। अंततः बिना किसी इलाज के वे अगले मिशन के लिए लाहौर रवाना हो गए। यह घटना सुखदेव के व्यक्तित्व को केवल एक क्रांतिकारी नहीं, बल्कि एक तपस्वी योद्धा के रूप में स्थापित करती है। उन्होंने यह सिद्ध कर दिया कि आजादी की लड़ाई केवल हथियारों से नहीं लड़ी जाती, बल्कि उसके तनू और अस्पर्शपूर्ण रूपों से लड़ी जाती है। सुखदेव का यह प्रसंग आज भी हमें यह सोचने पर मजबूर करता है कि क्या हम अपने उद्देश्य के लिए इतनी पीड़ा सहने का साहस रखते हैं। उनका जीवन इस सत्य का सजीव प्रमाण है कि इतिहास वही बदलता है, जो दर्द से भागता नहीं, बल्कि उसे साधना बना लेता है।

बढ़ता है। यही कारण है कि विद्यार्थी,

कलाकार, लेखक और व्यवसायी वर्ग के लोग भी मां कामाख्या की उपासना को अपने जीवन के गृह रहस्यों को समझने का अवसर मिलता है।

मां कामाख्या की साधना का एक अत्यंत महत्वपूर्ण प्रभाव आत्मविश्वास और आंतरिक शक्ति में वृद्धि के रूप में देखा जाता है। 41 दिनों तक नियमित मंत्र जाप करने से व्यक्ति भीतर से मजबूत महसूस करने लगता है। भय, संदेह और हीनभावना जैसी नकारात्मक भावनाएं धीरे-धीरे समाप्त होने लगती हैं। व्यक्ति जीवन की चुनौतियों का सामना अधिक साहस और धैर्य के साथ करने लगता है। यह परिवर्तन केवल मानसिक नहीं, बल्कि आध्यात्मिक स्तर पर भी होता है, जहां साधक स्वयं को अधिक जागरूक और संतुलित अनुभव करता है।

तंत्र साधना के क्षेत्र में मां कामाख्या को विशेष रूप से सिद्धिदात्री माना गया है। उनके मंत्र जाप से साधक को तंत्र मार्ग में सफलता प्राप्त होती है। मंत्र जाप से मन की चंचलता कम होती है और विचारों में स्पष्टता आती है। व्यक्ति अपने लक्ष्यों को लेकर अधिक केंद्रित हो जाता है और धीरे-धीरे सफलता की दिशा में आगे बढ़ता है। यही कारण है कि विद्यार्थी, कलाकार, लेखक और व्यवसायी वर्ग के लोग भी मां कामाख्या की उपासना को अपने जीवन के गृह रहस्यों को समझने का अवसर मिलता है।

सबसे महत्वपूर्ण बात यह मानी जाती है कि मां कामाख्या के मंत्र जाप से मनोकामनाएं पूर्ण होती हैं। लेकिन यहां यह समझना आवश्यक है कि मनोकामना पूर्ति केवल बाहरी इच्छाओं तक सीमित नहीं रहती। कई बार मां साधक को वहीं देती हैं, जो देखने के लिए वास्तव में आवश्यक होता है। इस प्रक्रिया में व्यक्ति का दृष्टिकोण भी बदलने लगता है और वह जीवन को अधिक सकारात्मक और संतुलित दृष्टि से देखने लगता है।

इस प्रकार मां कामाख्या की साधना केवल समस्याओं का समाधान नहीं, बल्कि जीवन के संपूर्ण रूपांतरण का मार्ग है। उनकी कृपा से व्यक्ति अपने भीतर छिपी शक्तियों को पहचानता है, नकारात्मकता से मुक्त होता है और एक नए आत्मविश्वास के साथ जीवन पथ पर आगे बढ़ता है। यही कारण है कि मां कामाख्या को केवल एक देवी नहीं, बल्कि जीवन को दिशा देने वाली दिव्य चेतना माना गया है।

केन्द्रीय गृह मंत्री श्री अमित शाह के करकमलों से अत्याधुनिक बायो-कंटेनमेंट फैसिलिटी ‘बायो-सेफ्टी लेवल-4’ लेब का शिलान्यास


► गृह मंत्री के संसदीय क्षेत्र गांधीनगर में 362 करोड़ रुपए की लागत से निर्मित होगा राज्य सरकार संचालित देश का प्रथम ‘बीएसएल-4’ लेब

► गुजरात की धरती से भारत की स्वास्थ्य सुरक्षा तथा बायो-सेफ्टी क्षेत्र के विकास के नए युग की शुरुआत : केन्द्रीय गृह मंत्री श्री अमित शाह

► विज्ञान एवं प्रौद्योगिकी मंत्री श्री अर्जुनभाई मोहवाडिया की प्रेरक उपस्थिति

(जीएनएस)। गांधीनगर : केन्द्रीय गृह मंत्री श्री अमित शाह ने मंगलवार को गुजरात के प्रथम अत्याधुनिक बायो-कंटेनमेंट फैसिलिटी ‘बायो-सेफ्टी लेवल-4’ लेब तथा ‘एफिमल बायो-सेफ्टी लेवल’ सुविधा का गांधीनगर में मुख्यमंत्री श्री भूपेंद्र पटेल की प्रेरक उपस्थिति में शिलान्यास किया। इस अवसर पर विज्ञान एवं प्रौद्योगिकी मंत्री श्री अर्जुनभाई मोहवाडिया भी उपस्थित रहे। इस समारोह के दौरान गुजरात बायो-टेक्नोलॉजी रिसर्च सेंटर की ‘बायो-सेफ्टी लेवल-4’ सुविधा को भारत सरकार की ‘बायोई3 नीति’ अंतर्गत ‘नेशनल सेंटर फॉर हाई कंटेनमेंट पैथोजन रिसर्च फैसिलिटी’ के रूप में नियुक्त करने के लिए केन्द्रीय जैव-प्रौद्योगिकी विभाग द्वारा गुजरात के विज्ञान एवं प्रौद्योगिकी विभाग

को आशय पत्र (एलओआई) प्रदान किया गया। केन्द्रीय गृह मंत्री श्री अमित शाह ने समारोह को संबोधित करते हुए कहा कि गुजरात की धरती से भारत की स्वास्थ्य सुरक्षा तथा बायो-सेफ्टी क्षेत्र के विकास के नए युग की शुरुआत हुई है। पुणे के बाद देश का यह केवल दूसरा उच्च स्तरीय लेब है, लेकिन राज्य सरकार की विशेष पहल से 362 करोड़ रुपए की लागत से निर्मित होने वाला यह देश का पहला बीएसएल-4 लेब बनेगा। भविष्य में यह लेब जानलेवा वायरसों से लड़ने के लिए भारत का अभेद्य सुरक्षा कवच तथा जैव-सुविधाओं का मजबूत किला सिद्ध होगा। श्री शाह ने प्रधानमंत्री श्री नरेन्द्र मोदी के ‘विज्ञान एवं टेक्नोलॉजी राष्ट्र’ के विकास का आधार स्तंभ होना चाहिए’; विज्ञान को दोहराते हुए कहा कि अंतरराष्ट्रीय स्तर का यह लेब शोधकर्ताओं तथा युवाओं के लिए अनेक अवसरों के द्वार खोलेंगा। विशेषकर पशुओं से ईसानों में फैलने वाली बीमारियों को रोकने के लिए प्रधानमंत्री द्वारा शुरू किए गए ‘वन हेल्थ मिशन’ को इस लेब से गति मिलेगी। हाल ही में गुजरात द्वारा झेले गए चांदीपुर तथा लम्पी रिकन डिस्जी जैसे संकटों के विरुद्ध इस प्रकार की रिसर्च आधारित स्थायी सुरक्षा व्यवस्था अनिवार्य थी। भारत के बायो-टेक्नोलॉजी क्षेत्र में आए क्रांतिकारी परिवर्तन के आँकड़े प्रस्तुत करते हुए उन्होंने कहा कि पिछले 11 वर्ष में बायो-टेक्नोलॉजी क्षेत्र में अप्रतुपूर्व प्रगति हुई है। वर्ष 2014 में भारत की बायो-इकोनॉमी, जो 10 बिलियन डॉलर थी, वर्ष 2024 तक बढ़कर 166 बिलियन डॉलर के पाक पहुँची है। अनुसंधान को आविष्कार की आत्मा मानते हुए केन्द्र सरकार द्वारा दी जाने वाली ढाँचागत सुविधाओं के कारण आज भारत के वैज्ञानिक अत्यंत सुरक्षित वातावरण में विश्व स्तरीय शोध-अनुसंधान कर रहे हैं।



केन्द्रीय गृह मंत्री ने स्टार्टअप तथा निवेश क्षेत्र में हुई वृद्धि पर प्रकाश डालते हुए कहा कि वर्ष 2014 में इस क्षेत्र में 500 से भी कम स्टार्टअप थे, जो आज 10,000 से अधिक हुए हैं। इसी प्रकार, इनक्यूबेटर्स की संख्या 6 से बढ़कर 95 और इनक्यूबेशन सेंस 60 हजार स्वावायर फ्रीट से बढ़कर 9 लाख स्वावायर फ्रीट हुआ है। उल्लेखनीय रूप से, प्राइवेट इन्वेस्टमेंट फंड 10 करोड़ रुपए से बढ़कर 7000 करोड़ रुपए तक पहुँचा है और पेटेंट फाइलिंग की संख्या भी 125 से बढ़कर 1300 को पार कर गई है, जो दर्शाता है कि भारत के युवा अब ‘जॉब सीकर’ नहीं, बल्कि ‘जॉब गिवर’ बने हैं। उन्होंने आगे कहा कि भारत सरकार की ‘बायोई3 नीति’ अंतर्गत देश को बायो-टेक्नोलॉजी क्षेत्र में अधिक ऊँचाई पर ले जाने का संकल्प है। भारत आज कोरोना तथा सर्वाइकल कैंसर जैसे गंभीर रोगों की वैक्सीन का स्वदेशी निर्माण कर रहा है। उन्होंने विद्यार्थियों तथा अनुसंधानकर्ताओं का आह्वान किया कि भारत की स्वास्थ्य सुरक्षा सुनिश्चित करने की जिम्मेदारी अब

उनके कंधों पर है। यह लेब आगामी समय में स्वास्थ्य क्षेत्र में अनेक सकारात्मक परिवर्तन लाने में सक्षम बनेगा। श्री शाह ने कहा कि प्रधानमंत्री के नेतृत्व में भारत आज ‘विज्ञान’ तथा ‘विरासत’ को दोनों को साथ लेकर आगे बढ़ रहा है। कोरोना काल में भारतीय वैज्ञानिकों ने अल्प समय में वैक्सीन बनाकर 140 करोड़ नागरिकों को सुरक्षित करते हुए विश्व की सहायता की है, जिसकी नींव में विज्ञान एवं प्रौद्योगिकी को राष्ट्र के विकास का आधार स्तंभ बनाने का दृष्टिकोण रहा है। इस लेब द्वारा भारतीय वैज्ञानिकों के मार्गदर्शन में जब देश ‘विकसित भारत’ की तरफ आगे बढ़ रहा है, तब बायो-टेक्नोलॉजी जैसा विज्ञान हमें सुरक्षा देगा और ‘सोमनाथ स्वाधिमान पर्व’ जैसी विरासत हमें गौरवपूर्ण पहचान देगी। भारत आज संस्कृति की नींव पर आधुनिक विज्ञान की इमारत खड़ी कर रहा है। बायो-टेक क्षेत्र में हुआ यह नया अनुसंधान देश के स्वास्थ्य क्षेत्र को नई ऊँचाइयों तक ले जाएगा।



मुख्यमंत्री श्री भूपेंद्र पटेल ने देश को संभावित महामारियों के विरुद्ध अधिक सुरक्षित बनाने वाले इस प्रकल्प को प्रधानमंत्री श्री नरेन्द्र मोदी के हेल्थ केयर और आधुनिक इन्फ्रास्ट्रक्चर डेवलपमेंट का एक महत्वपूर्ण प्रकल्प बताया। उन्होंने कहा कि प्रधानमंत्री समय से आगे सोचने वाले विजयी लीडर हैं। उनके ऐसे ही विजन के कारण हमने गुजरात बायो-टेक्नोलॉजी रिसर्च सेंटर (जीबीआरसी) को कार्यरत कर वायरल रोगों, जेनेटिक संक्रमणों और महामारी जैसे गंभीर स्वास्थ्य क्षेत्रों के निदान अनुसंधान के लिए बाहरी संस्थाओं पर निर्भर न रहकर आत्मनिर्भरता का लक्ष्य प्राप्त किया है। मुख्यमंत्री ने बीएसएल-4 लेब के कार्यरत होने से हाई रिस्क वाले वायरस पर राज्य में अनुसंधान संभव होने से समय पर, सटीक और विश्वसनीय निदान उपलब्ध होने तथा स्वास्थ्य प्रणाली के अधिक सशक्त और सज्ज बनने का विश्वास व्यक्त किया। मुख्यमंत्री ने कहा कि जीबीआरसी केवल एक अनुसंधान संस्थान ही नहीं, बल्कि राज्य की बायो-टेक कैपेसिटी का नोडल सेंटर भी है। इसकी भूमिका देते हुए उन्होंने कहा कि बीएसएल-4 लेब में होने वाला अनुसंधान सीधे निदान, उपचार और सार्वजनिक स्वास्थ्य नीतियों में परिवर्तित होने वाला ट्रांजिशनल रिसर्च बनेगा। उन्होंने कहा कि ‘विकसित भारत@ 2047’ के प्रधानमंत्री के संकल्प को स्वस्थ, सुरक्षित और आत्मनिर्भर भारत के रूप में साकार करने में यह बीएसएल-4 फैसिलिटी माइलस्टोन सिद्ध होगी। स्वागत भाषण में विज्ञान एवं प्रौद्योगिकी मंत्री श्री अर्जुन मोहवाडिया ने कहा कि जिस तरह भारत के इतिहास और भूगोल को बदलने में महात्मा गांधी और सरदार पटेल का योगदान रहा है, उसी तरह आधुनिक भारत और गुजरात का भाग्य बदलने का कार्य प्रधानमंत्री श्री नरेन्द्र मोदी और केन्द्रीय गृह मंत्री श्री अमित शाह ने किया है। श्री मोहवाडिया ने कहा कि गुजरात की यह पहली और देश की अत्यंत महत्वपूर्ण अनुसंधान सुविधा वैश्विक स्वास्थ्य चुनौतियों का सामना करने में निर्णायक सिद्ध होगी। उन्होंने कहा कि तत्कालीन मुख्यमंत्री और वर्तमान प्रधानमंत्री की परिकल्पना से ‘गुजरात स्टेट बायो-टेक्नोलॉजी मिशन’ (जीएसबीटीएम) की स्थापना हुई थी। आज उसी विजन के परिणामस्वरूप गुजरात एशिया के प्रथम सम्पूर्ण बायो-टेक विश्वविद्यालय वाला राज्य बना है। जिस अनुसंधान सुविधा का आज शिलान्यास हुआ है, वह भारत सरकार द्वारा डेजिनेट गुजरात की इस प्रकार की पहली अनुसंधान सुविधा है। इस अवसर पर गांधीनगर की महाराष्ट्र श्रीमती मीराबेन पटेल, सांसद सर्वश्री हसमुखभाई पटेल, हरिभाई पटेल, मयंकभाई नायक, विधायक श्रीमती रीटाबेन पटेल, श्री अल्पेशभाई ठाकुर, भारत सरकार के बायो-टेक्नोलॉजी सचिव श्री राजेश गोखले, राज्य के विज्ञान एवं प्रौद्योगिकी विभाग की सचिव श्री पी. भारती तथा गांधीनगर जिला कलेक्टर श्री मेहुल दवे सहित विभिन्न पदाधिकारी, राज्य सरकार के अधिकारी-कर्मचारी तथा बड़ी संख्या में नागरिक उपस्थित रहे।

10 मिनट की डिलीवरी पर ब्रेक, क्विक कॉमर्स के बेलगाम मॉडल पर सरकार का सख्त संदेश

(जीएनएस)। नई दिल्ली। क्विक कॉमर्स के नाम पर 10 मिनट में डिलीवरी देने की होड़ पर सरकार द्वारा लगाई गई रोक को देश के पारंपरिक व्यापार और खुल्लेवा कीर्मियों की सुरक्षा की दिशा में एक अहम कदम माना जा रहा है। कारोबारी संगठन कम्फेडरेशन ऑफ ऑल इंडिया ट्रेडर्स ने सरकार के इस फैसले का खुलेकर स्वागत करते हुए इसे मानवता, सुरक्षा और व्यापारिक संतुलन की बड़ी जीत करार दिया है। कैट का कहना है कि लंबे समय से जिस खतरे की ओर वह सरकार और नीति निर्माताओं का ध्यान खींचता आ रहा था, आखिरकार उस पर ठोस कार्रवाई हुई है। कैट के राष्ट्रीय महासंघी प्रवीण खंडेलवाल ने कहा कि 10 मिनट की डिलीवरी का मॉडल दिखने में भले ही आधुनिक और उपभोक्ता हितैषी लगे, लेकिन इसकी जमीनी सच्चाई बेहद खतरनाक है। इस मॉडल में सबसे ज्यादा दबाव डिलीवरी कीर्मियों पर पड़ता है, जिसमें सीमा पूरी करने के लिए नए रजिस्टर, जेडिएम परे और कई बार जानलेवा हालात में काम करना पड़ता है। उन्होंने कहा कि पिछले कुछ वर्षों में डिलीवरी कीर्मियों के साथ हुई दुर्घटनाओं और हादसों ने यह साफ कर दिया था कि यह व्यवस्था न तो टिकाऊ है और न ही मानवीय। खंडेलवाल ने बताया कि कैट ने इस मुद्दे को केवल बयानबाजी तक सीमित नहीं रखा, बल्कि संसद से लेकर सरकार के उच्च स्तर तक लगातार इसे उठाया। संसद



के बाद जिम्मेदारी तय करने के बजाय अक्सर प्लेटफॉर्म अपने सिस्टम और एल्गोरिथ्म के पीछे छिप जाते हैं। खंडेलवाल ने कहा कि तकनीक का इस्तेमाल ईसानों की जान की कीमत पर नहीं होना चाहिए। किसी भी व्यापार को अग्रसर करने का पैमाना केवल तेजी और मुनाफा नहीं, बल्कि सुरक्षा, न्याय और संतुलन भी होना चाहिए। सरकार द्वारा 10 मिनट की डिलीवरी पर रोक लागू जाने को कैट ने एक साहसिक और दूरदर्शी फैसला बताया है। संगठन का मानना है कि यह कदम न केवल डिलीवरी कीर्मियों की जान बचाने में मदद करेगा, बल्कि बाजार में स्वस्थ प्रतिस्पर्धा का माहौल भी बनाएगा। छोटे और मध्यम व्यापारी, जो अब तक तेज डिलीवरी के दबाव में पिछड़ते जा रहे थे, उन्हें भी इससे राहत मिलेगी। हालांकि कैट का यह भी कहना है कि यह फैसला केवल शुरुआत है। डिजिटल व्यापार और ई-कॉमर्स के तेजी से बदलते परिदृश्य में अभी कई संरचनात्मक सुधारों की जरूरत है। डाक स्टोर्स के नियमन, डिलीवरी समय-सीमा के लिए स्पष्ट दिशा-निर्देश, डिलीवरी कीर्मियों के लिए बीमा और सामाजिक सुरक्षा जैसे मुद्दों पर अभी और

काम किया जाना बाकी है। खंडेलवाल ने कहा कि अगर इन पहलुओं पर गंभीरता से ध्यान नहीं दिया गया, तो भविष्य में नए-नए रूपों में वही समस्याएं फिर सामने आ सकती हैं। कैट ने यह भी स्पष्ट किया कि वह डिजिटल व्यापार के खिलाफ नहीं है, बल्कि एक संतुलित और जिम्मेदार डिजिटल इकोसिस्टम का समर्थक है। संगठन का मानना है कि तकनीक का इस्तेमाल उपभोक्ता सुविधा, व्यापारिक विकास और रोजगार सृजन के लिए होना चाहिए, न कि अराजकता और असुरक्षा के लिए। सरकार के इस कदम से यह संदेश गया है कि देश में व्यापार और तकनीक दोनों के लिए नियम और सीमाएं जरूरी हैं। अंत में कैट ने भरोसा दिलाया कि वह भविष्य में भी सरकार के साथ मिलकर काम करता रहेगा, ताकि एक ऐसी डिजिटल व्यापार व्यवस्था तैयार हो सके जो पारदर्शी, सुरक्षित और न्यायसंगत हो। 10 मिनट की डिलीवरी पर लगी रोक को कैट ने न केवल एक नीतिगत फैसला, बल्कि समाज के प्रति सरकार की जिम्मेदारी का प्रतीक बताया है। उनका कहना है कि अगर समय पर यह व्यापार और ई-कॉमर्स के तेजी से बदलते परिदृश्य में अभी कई संरचनात्मक सुधारों की जरूरत है। डाक स्टोर्स के नियमन, डिलीवरी समय-सीमा के लिए स्पष्ट दिशा-निर्देश, डिलीवरी कीर्मियों के लिए बीमा और सामाजिक सुरक्षा जैसे मुद्दों पर अभी और

सोना-चांदी के वायदाओं में परस्पर विरुद्ध चाल: सोना वायदा 498 रुपये लुढ़का, चांदी वायदा 1210 रुपये तेज

(जीएनएस)। मुंबई: देश के अग्रणी कर्मोडिटी डेरिवेटिव्स एक्सचेंज एमसीएक्स पर कर्मोडिटी वायदा, ऑप्शन और इंडेक्स फ्यूचर्स में 231176.05 करोड़ रुपये का टर्नओवर दर्ज हुआ। कर्मोडिटी वायदाओं में 45165.21 करोड़ रुपये का कारोबार हुआ, जबकि कर्मोडिटी ऑप्शन में 142399.86 करोड़ रुपये का नॉशनल टर्नओवर हुआ। बुलियन इंडेक्स बुलडेक्स का जनवरी वायदा 37648 पॉइंट के स्तर पर कारोबार हो रहा था। कर्मोडिटी ऑप्शन में कुल प्रीमियम टर्नओवर 2945.19 करोड़ रुपये का हुआ। कीमती धातुओं में सोना-चांदी के वायदाओं में 36563.49 करोड़ रुपये की खरीद बेच की गई। एमसीएक्स सोना फरवरी वायदा 141847 रुपये पर खुलकर, ऊपर में 142206 रुपये और नीचे में 141311 रुपये पर पहुंचकर, 142032 रुपये के पिछले बंद के सामने 498 रुपये या 0.35 फीसदी गिरकर 141534 रुपये प्रति 10 ग्राम के भाव पर पहुंचा। गोल्ड-मिनी जनवरी वायदा 286 रुपये या 0.25 फीसदी तेज होकर यह कॉन्ट्रैक्ट 115018 रुपये प्रति 8 ग्राम पर आ गया। गोल्ड-पेटल जनवरी वायदा 26 रुपये या 0.18 फीसदी तेज होकर यह कॉन्ट्रैक्ट 14395

रुपये प्रति 1 ग्राम पर आ गया। सोना-मिनी फरवरी वायदा 141877 रुपये पर खुलकर, ऊपर में 142005 रुपये और नीचे में 141004 रुपये पर पहुंचकर, 378 रुपये या 0.27 फीसदी औंधकर 141370 रुपये प्रति 10 ग्राम पर आ गया। गोल्ड-टेन जनवरी वायदा प्रति 10 ग्राम 142399 रुपये पर खुलकर, ऊपर में 142766 रुपये और नीचे में 141600 रुपये पर पहुंचकर, 142440 रुपये के पिछले बंद के सामने 364 रुपये या 0.26 फीसदी औंधकर 142076 रुपये प्रति 10 ग्राम पर आ गया। चांदी के वायदाओं में चांदी मार्च वायदा सत्र के आरंभ में 269701 रुपये के भाव पर खुलकर, 272202 रुपये के दिन के उच्च और 266037 रुपये के नीचले स्तर को छूकर, 268970 रुपये के पिछले बंद के सामने 1210 रुपये या 0.45 फीसदी की मजबूती के साथ 270180 रुपये प्रति किलो बोला गया। इनके अलावा चांदी-मिनी फरवरी वायदा 1308 रुपये या 0.48 फीसदी की तेजी के संग 270243 रुपये प्रति किलो हुआ। जबकि चांदी-माइक्रो फरवरी वायदा 1267 रुपये या 0.47 फीसदी बढ़कर 272117 रुपये प्रति किलो के भाव पर ट्रेड हो रहा था। मेटल वर्ग में 5174.97 करोड़ रुपये के ट्रेड



दर्ज हुए। तांबा जनवरी वायदा 6.2 रुपये या 0.47 फीसदी गिरकर 1309 रुपये प्रति किलो हुआ। जबकि जस्ता जनवरी वायदा 70 पैसे या 0.22 फीसदी चढ़कर 313.4 रुपये प्रति किलो के भाव पर पहुंचा। इसके सामने एल्यूमीनियम जनवरी वायदा 1.45 फीसदी की तेजी के संग 270243 रुपये प्रति किलो हुआ। जबकि चांदी-माइक्रो फरवरी वायदा 1267 रुपये या 0.47 फीसदी बढ़कर 272117 रुपये प्रति किलो के भाव पर ट्रेड हो रहा था। मेटल वर्ग में 5174.97 करोड़ रुपये के ट्रेड

► कर्मोडिटी वायदाओं में 45165.21 करोड़ रुपये और कर्मोडिटी ऑप्शन में 186003.27 करोड़ रुपये का दर्ज हुआ टर्नओवर : सोना-चांदी के वायदाओं में 36563.49 रुपये का हुआ कारोबार : बुलियन इंडेक्स बुलडेक्स फ्यूचर्स 37648 पॉइंट के स्तर पर

310.6 रुपये और नीचे में 298.6 रुपये पर पहुंचकर, 304.5 रुपये के पिछले बंद के सामने 5.3 रुपये या 1.74 फीसदी तेज होकर यह कॉन्ट्रैक्ट 309.8 रुपये प्रति एमएमबीटीयू पर आ गया। जबकि नैचुरल गैस-मिनी जनवरी वायदा 5.3 रुपये या 1.74 फीसदी की तेजी के संग 309.8 रुपये प्रति एमएमबीटीयू के भाव पर पहुंचा। कृषि जिंसों में मೆथा ऑयल जनवरी वायदा 995 रुपये पर खुलकर, 2.3 रुपये या

0.23 फीसदी औंधकर 979 रुपये प्रति किलो पर आ गया। कारोबार की दृष्टि से एमसीएक्स पर सोना 1356.33 करोड़ रुपये के ट्रेड दर्ज हुए। जबकि नैचुरल गैस और नैचुरल गैस-मिनी के वायदाओं में 2057.28 करोड़ रुपये का कारोबार हुआ। मेथा ऑयल के वायदा में 3.63 करोड़ रुपये की खरीद बेच की गई। जबकि कॉन्ट्रेट के डी के वायदाओं में 0.26 करोड़ रुपये का कारोबार हुआ। ओपन इंटरस्टेड सोना के वायदाओं में 19980 लोट, सोना-मिनी के वायदाओं में 75467 लोट, गोल्ड-मिनी के वायदाओं में 24048 लोट, गोल्ड-पेटल के वायदाओं

में 369370 लोट और गोल्ड-टेन के वायदाओं में 41251 लोट के स्तर पर था। जबकि चांदी के वायदाओं में 14425 लोट, चांदी-मिनी के वायदाओं में 37659 लोट और चांदी-माइक्रो वायदाओं में 99116 लोट के स्तर पर था। कूड ऑयल के वायदाओं में 24321 लोट और नैचुरल गैस के वायदाओं में 47931 लोट के स्तर पर था। इंडेक्स फ्यूचर्स में बुलडेक्स जनवरी वायदा 37500 पॉइंट पर खुलकर, 37849 के उच्च और 37300 के नीचले स्तर को छूकर, 36 पॉइंट घटकर 37648 पॉइंट के स्तर पर कारोबार हो रहा था। कर्मोडिटी ऑप्शन ऑन फ्यूचर्स में कूड ऑयल जनवरी 5400 रुपये की स्ट्राइक प्राइस का कॉल ऑप्शन प्रति बैल 58.9 रुपये की बढ़त के साथ 112.2 रुपये हुआ। जबकि नैचुरल गैस जनवरी 310 रुपये की स्ट्राइक प्राइस का कॉल ऑप्शन प्रति एमएमबीटीयू 3.05 रुपये की बढ़त के साथ 17.25 रुपये हुआ। सोना जनवरी 144000 रुपये की स्ट्राइक प्राइस का कॉल ऑप्शन प्रति 10 ग्राम 181.5 रुपये की गिरावट के साथ 1489.5 रुपये हुआ। इसके सामने चांदी जनवरी 268000 रुपये की स्ट्राइक प्राइस का कॉल ऑप्शन प्रति किलो 1120.5 रुपये

की बढ़त के साथ 15524 रुपये हुआ। तांबा जनवरी 1300 रुपये की स्ट्राइक प्राइस का कॉल ऑप्शन प्रति किलो 4.07 रुपये की गिरावट के साथ 42 रुपये हुआ। जस्ता जनवरी 320 रुपये की स्ट्राइक प्राइस का कॉल ऑप्शन प्रति किलो 5 पैसे की नरमी के साथ 3.44 रुपये हुआ। पुट ऑप्शन में कूड ऑयल जनवरी 5400 रुपये की स्ट्राइक प्राइस का पुट ऑप्शन प्रति बैल 69 रुपये की गिरावट के साथ 49.5 रुपये हुआ। जबकि नैचुरल गैस जनवरी 300 रुपये की स्ट्राइक प्राइस का पुट ऑप्शन प्रति एमएमबीटीयू 2.8 रुपये की गिरावट के साथ 11.35 रुपये हुआ। सोना जनवरी 130000 रुपये की स्ट्राइक प्राइस का पुट ऑप्शन प्रति 10 ग्राम 66 रुपये की बढ़त के साथ 198 रुपये हुआ। इसके सामने चांदी जनवरी 230000 रुपये की स्ट्राइक प्राइस का पुट ऑप्शन प्रति किलो 67.5 रुपये की गिरावट के साथ 1704.5 रुपये हुआ। तांबा जनवरी 1300 रुपये की स्ट्राइक प्राइस का पुट ऑप्शन प्रति किलो 2.94 रुपये की बढ़त के साथ 33.2 रुपये हुआ। जस्ता जनवरी 300 रुपये की स्ट्राइक प्राइस का पुट ऑप्शन प्रति किलो 35 पैसे की नरमी के साथ 1.4 रुपये हुआ।

करुणा अभियान - 2026

मुख्यमंत्री श्री भूपेंद्र पटेल ने करुणा अभियान के अंतर्गत वाइल्ड लाइफ केयर सेंटर का दौरा किया

►उत्तरायण में पतंग-डोर से घायल होने वाले पक्षियों को बचाने और उनके उपचार के लिए पूरे राज्य में लगभग 728 वेटरनरी चिकित्सक, 8620 सेवाभावी स्वयंसेवक सेवारत, राज्य भर में 1036 उपचार केंद्र और कलेक्शन सेंटर बनाए गए

►पक्षी उपचार केंद्रों की जानकारी 8320002000 नंबर पर वॉट्सऐप द्वारा और वेबसाइट पर हासिल की जा सकती है

►2017 से शुरू हुए करुणा अभियान के तहत कुल 1.12 लाख पशु-पक्षियों का रेस्क्यू हुआ

(जीएनएस)। गांधीनगर : मुख्यमंत्री श्री भूपेंद्र पटेल ने उत्तरायण पर्व के दौरान पतंग की डोर पक्षियों को घायल होने से बचाने और घायल पक्षियों के उपचार के लिए चल रहे राज्यव्यापी करुणा अभियान के अंतर्गत मंगलवार को वन एवं पर्यावरण मंत्री श्री अर्जुनभाई मोडवाडिया के साथ अहमदाबाद के बोड़कदेव क्षेत्र में कार्यरत वाइल्ड लाइफ केयर सेंटर का

दौरा किया। इस दौरान उन्होंने वाइल्ड लाइफ केयर सेंटर की विभिन्न गतिविधियों का निरीक्षण किया और वाटर बर्ड्स सेंटर का भी अवलोकन किया। इस अवसर पर प्रधान मुख्य वन संरक्षक और वन बल प्रमुख डॉ. ए.पी. सिंह ने कहा कि मुख्यमंत्री के नेतृत्व में उत्तरायण पर्व में घायल पक्षियों को बचाने का यह अभूतपूर्व अभियान है। इस अभियान में अब तक हजारों घायल पक्षियों की जान बचाई गई है। 10 से 20 जनवरी के दौरान चलने वाले इस अभियान को सफल बनाने के लिए पशुपालन विभाग, वन विभाग, महानगर पालिकाएं और विभिन्न स्वैच्छिक संस्थान सहभागी बने हैं। करुणा अभियान-2026 के अंतर्गत लगभग 728 से अधिक वेटरनरी चिकित्सक और 8620 से अधिक सेवाभावी स्वयंसेवक सेवारत हैं। पूरे राज्य में कुल 1036 से अधिक उपचार केंद्र और कलेक्शन सेंटर भी बनाए गए हैं। इस अभियान के दौरान राज्यभर में पशु क्लीनिक, वेटरनरी पॉलिक्लीनिक और शाखा पशु क्लीनिक के अलावा मोबाइल पशु क्लीनिक और करुणा एनीमल एंबुलेंस छुट्टी के दिन भी कार्यरत रहेंगे। राज्य सरकार द्वारा वर्ष 2017 से शुरू की गई इस करुणामय पहल के चलते अनेक मूक पशु-पक्षियों को नवजीवन मिला है। उत्तरायण जैसे त्योहारों और लोकोत्सवों के दौरान बेजुबान जीवों की चिंता कर उनके उपचार और देखभाल का यह करुणा अभियान गुजरात की अनूठी पहल बन गया है। गत वर्ष करुणा अभियान के अंतर्गत राज्य भर में 12,771 से अधिक पशु-पक्षियों




को रेस्क्यू किया गया था, जबकि पिछले 9 वर्षों में इस अभियान के तहत राज्य भर में 1,12,951 पशु-पक्षियों को रेस्क्यू किया है। जिनमें से 1,03,874 पशु-पक्षियों को उचित उपचार प्रदान कर बचा लिया गया। गुजरात द्वारा सर्वप्रथम शुरू किए गए 'करुणा अभियान' का आदर्श मॉडल आज पूरे देश के लिए पथप्रदर्शक बन गया है। उत्तरायण पर्व के दौरान पतंग की डोर से कोई बेजुबान पशु या पक्षी घायल न हो, इस बात की सतर्कता के साथ मुख्यमंत्री श्री भूपेंद्र पटेल की प्रेरणा और मार्गदर्शन में 10 से 20 जनवरी के दौरान राज्यव्यापी करुणा अभियान चलाया जा रहा है। उल्लेखनीय है कि राज्य के किसी भी स्थल पर घायल पक्षियों को त्वरित और उचित उपचार प्रदान करने के लिए वन विभाग द्वारा वॉट्सऐप नंबर 8320002000 और हेल्पलाइन नंबर

1926 जारी किया गया है, जो चौबीसों घंटे सातों दिन कार्यरत रहेगा। इस वॉट्सऐप नंबर पर 'Hi' मैसेज मैसेज भेजने पर एक लिंक मिलेगी, जिस पर क्लिक करने से जिलेवार उपलब्ध सभी पक्षी उपचार केंद्रों की जानकारी उपलब्ध होगी। इसके अलावा, पशुपालन विभाग का 1962 नंबर भी सेवारत है। नागरिक इस नंबर पर संपर्क कर मूक पशु-पक्षियों की जान बचा सकते हैं। मुख्यमंत्री के इस दौरे के दौरान अहमदाबाद की महापौर श्रीमती प्रतिभा जैन, जिला पंचायत अध्यक्ष श्रीमती कंचनबेन, मनपा स्थायी समिति के अध्यक्ष श्री देवगं दाणी, राज्य के वन एवं पर्यावरण विभाग के प्रधान सचिव, पशुपालन विभाग के निदेशक सहित वन विभाग के अन्य अधिकारी, करुणा अभियान से जुड़े विभिन्न संस्थानों के प्रतिनिधि, स्वयंसेवक और एनसीसी के कैडेट्स उपस्थित रहे।

एक मैसेज, टूटा हुआ दिल और मौत का फैसला: डेढ़ महीने बाद सामने आई प्रेम और पीड़ा की कहानी

(जीएनएस)। जालौर। राजस्थान के जालौर जिले से सामने आई यह घटना केवल एक आत्महत्या की खबर नहीं, बल्कि उस मानसिक पीड़ा की दास्तान है, जो चुपचाप किसी युवा को अंदर ही अंदर तोड़ देती है। 21 साल के सुरेश कुमार मेघवाल की मौत को पहले एक सामान्य आत्महत्या मानकर मामला बंद कर दिया गया था, लेकिन डेढ़ महीने बाद एक अलमारी में मिले सुसाइड नोट ने पूरे घटनाक्रम को नई दिशा दे दी। अब इस मामले में सुरेश के पिता ने बेटे की प्रेमिका पर आत्महत्या के लिए उकसाने का आरोप लगाते हुए एफआईआर दर्ज कराई है। मामला आहौर थाना क्षेत्र के गोदन गांव का है। 29 नवंबर 2025 को सुरेश का शव घर के कमरे में पंखे से लटका मिला था। सुबह जब परिजनों ने दरवाजा खोला तो यह दृश्य देखकर सभी के होश उड़ गए। पुलिस को सूचना दी गई, शव को नीचे उतारकर पोस्टमार्टम कराया गया और प्रारंभिक जांच के बाद इसे आत्महत्या मानते हुए केस बंद कर दिया गया। उस समय न कोई सुसाइड नोट मिला और न ही किसी तरह का संदेह सामने आया। समय बीताता गया, लेकिन परिवार के लिए सुरेश की कमी और सवाल जस के तय बने रहे। करीब डेढ़ महीने बाद जब सुरेश के



इस नोट के मिलने के बाद सुरेश के पिता ने पूरे घटनाक्रम को जोड़ना शुरू किया। उन्होंने पुलिस को बताया कि जिस युवती से सुरेश प्यार करता था, वह रिश्तेदारी में आती थी, इसलिए दोनों की शादी संभव नहीं थी। दोनों परिवार इस रिश्ते के खिलाफ थे और कई बार सुरेश को समझाया गया था। यहां तक कि सुरेश की मां खुद युवती के घर जाकर उसे बुलावा भेजी। इसके साथ लिखा गया मैसेज था—“बाय-बाय डिकु, खुश रहना। मैं बहुत पेशान करती हूँ ना। अब आपको जो ठीक लगे, वह कर लेना। जब मैं ही नहीं रहूंगी” यह मैसेज पढ़कर सुरेश पूरी तरह टूट गया। उसे लगा कि उसकी प्रेमिका आत्महत्या करने जा रही है। वह घबराया, डर गया और खुद

को पूरी तरह दोषी मानने लगा। परिजनों का कहना है कि इसी मानसिक दबाव और सदमे में आकर सुरेश ने खुद फंदा लगाकर जान दे दी। अब, डेढ़ महीने बाद सामने आए इस सुसाइड नोट और मोबाइल मैसेज के आधार पर सुरेश के पिता ने आहोर थाने में युवती के खिलाफ आत्महत्या के लिए उकसाने की धाराओं में मामला दर्ज कराया है। पुलिस ने एफआईआर दर्ज कर जांच शुरू कर दी है और मोबाइल चैट, कॉल डिटेल्स तथा अन्य डिजिटल सबूतों को खंगाला जा रहा है। यह मामला एक बार फिर यह सवाल खड़ा करता है कि भावनात्मक संबंधों में असंतुलन और मानसिक दबाव किस हद तक किसी युवा को आत्मघाती कदम उठाने के लिए मजबूर कर सकता है। एक तफ्रे प्रेम, उम्मीद और भविष्य के सपने, दूसरी तरफ सामाजिक बंदिशें और रिश्तों की मजबूरियाँ—इनके बीच फंसा सुरेश आखिरकार टूट गया। गोदन गांव में आज भी यह घटना लोगों के दिलों में सनटा पੈदा कर देती है। सुरेश के मात-पिता बेटे की तस्वीर को देखकर यही कहते हैं कि काश समय रहते उसके मन की पीड़ा समझ पाते। यह कहानी सिर्फ एक युवक की मौत की नहीं, बल्कि उस खामोश दर्द की है, जो अक्सर दिखाई नहीं देता, लेकिन अंदर ही अंदर जिंदगी छीन लेता है।

मुख्यमंत्री श्री भूपेंद्र पटेल ने अहमदाबाद के प्रकाश मनोदिव्यांग स्कूल का दौरा किया

►मुख्यमंत्री ने आत्मीय संवेदना और परिवार के बड़े-बुजुर्ग की तरह वात्सल्य व स्नेह भाव से स्कूल के बच्चों को मिठाई बांटकर उन्हें उत्तरायण की शुभकामनाएं दीं

►मनोदिव्यांग बच्चों ने दी सांस्कृतिक प्रस्तुति

►मुख्यमंत्री ने अमेरिकी की यूनिफाइड बास्केटबॉल स्पर्धा में कांस्य पदक सहित स्पेशल खेल महाकुंभ के विजेता बच्चों को सम्मानित किया



सुबह बोड़कदेव स्थित इस मनोदिव्यांग स्कूल में पहुंचे। उन्होंने परिवार के किसी बड़े-बुजुर्ग की तरह वात्सल्य व स्नेह भाव से मनोदिव्यांग बच्चों को मिठाई वितरित कर उन्हें उत्तरायण पर्व की शुभकामनाएं दीं। मनोदिव्यांग बच्चों ने भी मुख्यमंत्री के समक्ष विभिन्न सांस्कृतिक कार्यक्रमों की प्रस्तुति दी। मुख्यमंत्री ने संस्था के कार्यों की भी सराहना की, जिसके अंतर्गत मनोदिव्यांग बच्चों को दैनिक और सामाजिक जीवन के कार्यों को करने का प्रशिक्षण दिया जाता है। संस्था की ट्रस्टी डॉ. सुजाताबेन शाह ने संस्था की विभिन्न गतिविधियों की जानकारी देते हुए कहा कि पिछले 1500 से अधिक बच्चों ने इस स्कूल में पढ़ाई की है। वर्तमान में लगभग 100 बच्चों को अक्षरों, रंगों और आकृतियों को पहचानने के अलावा फिजियोथेरेपी सहित अन्य

प्रशिक्षण दिए जाते हैं। उन्होंने कहा कि स्कूल के बच्चे विभिन्न खेल गतिविधियों में बह-चक्कर हिस्सा लेते हैं। गत महीने अमेरिका के प्यूर्टो रिको में आयोजित यूनिफाइड ओलंपिक बास्केटबॉल प्रतियर्धा में स्कूल के हित सावंत नाम के विद्यार्थी ने कांस्य पदक जीता है। जबकि, कुल 27 विद्यार्थियों ने जिला और राज्य स्तर पर स्पेशल खेल महाकुंभ में स्वर्ण, रजत और कांस्य पदक जीते हैं। मुख्यमंत्री ने अंतरराष्ट्रीय और राष्ट्रीय स्तर पर पदक जीतने वाले विद्यार्थियों का सम्मान भी किया। इस मौके पर स्कूल के बच्चों ने नाट्य प्रस्तुति भी दी। इस दौरान पद्म महापौर श्री जतिनभाई पटेल, मनपा स्थायी समिति के अध्यक्ष श्री देवांगभाई दाणी सहित गणमान्य लोग और संस्था के न्यासी, शिक्षक आदि बड़ी संख्या में उपस्थित रहे।

फेडरल रिपब्लिक ऑफ जर्मनी के चांसलर श्री फ्रेडरिक मर्ज की भारत – गुजरात यात्रा संपन्न

राज्यपाल तथा मुख्यमंत्री ने दी भावपूर्ण विदाई



(जीएनएस)। गांधीनगर : फेडरल रिपब्लिक ऑफ जर्मनी के चांसलर श्री फ्रेडरिक मर्ज को भावपूर्ण विदाई दी। इस अवसर पर मुख्य सचिव प्रेमलंकार को सफलतापूर्वक संपन्न हुई। श्री मर्ज ने प्रधानमंत्री श्री नरेन्द्र मोदी की साथ विभिन्न सांस्कृतिक और रणनीतिक कार्यक्रमों में तथा भारत-जर्मन सीईओ फोरम में सहभागिता करने के बाद मंगलवार को अहमदाबाद हवाई अड्डे से जर्मनी के लिए प्रस्थान किया। राज्यपाल आचार्य देवव्रत तथा मुख्यमंत्री श्री

रेल प्रशासन द्वारा जनता से पटरियों के ऊपर लगे हाई वोल्टेज तारों से सावधान रहने की अपील

(जीएनएस)। रेल प्रशासन द्वारा सर्वसाधारण को सूचित किया जाता है कि भावनगर रेलवे मंडल के सभी खंडों में रेलवे लाइनों के ऊपर 25,000 वोल्ट की ओवरहेड इलेक्ट्रिक (OHE) तारें लगी हुई हैं, जो अत्यंत खतरनाक हैं। भावनगर मंडल के वरिष्ठ मंडल वाणिज्य प्रबंधक श्री अतुल कुमार त्रिपाठी ने बताया कि हाल के दिनों में यह देखने में आया है कि पतंग उड़ाने के दौरान धागे (डोर) 25,000 वोल्ट की ओएचई तारों में उलझ जाते हैं। इससे रेल कर्मचारियों एवं आम नागरिकों के लिए गंभीर जोखिम उत्पन्न हो जाता है। ट्रेक पर कार्यरत कर्मचारियों को विशेष सावधानी बरतने तथा किसी भी स्थिति में पतंग के धागों के संपर्क में न आने की अपील की गई है, क्योंकि इससे




विद्युत करंट लगने का गंभीर खतरा बना रहता है। इसके अतिरिक्त, यह भी पाया गया है कि जनसाधारण रेलवे ट्रैक के समीप पतंग उड़ाते हैं और ओएचई तारों से फंसी पतंग निकालने का प्रयास करते हैं, जो जानलेवा साबित हो सकता है। भावनगर मंडल के मंडल रेल प्रबंधक श्री दिनेश वर्मा ने सभी नागरिकों से अनुरोध किया है कि वे रेलवे पटरी के पास पतंग उड़ाने से बचें तथा रेलवे के हाई वोल्टेज ट्रैक्शन तारों से किसी भी वस्तु को निकालने का प्रयास न करें। उन्होंने सामाजिक हित में इस महत्वपूर्ण संरक्षा संदेश को अधिक से अधिक लोगों तक पहुंचाने की भी अपील की है। रेल प्रशासन जनता की संरक्षा के लिए प्रतिबद्ध है और सहयोग की अपेक्षा करता है।

अहमदाबाद मंडल द्वारा रेलवे परिसर में थूकने एवं गंदगी फैलाने वालों के विरुद्ध सख्त कार्रवाई

12 जनवरी को 158 लोगों पर कार्रवाई, 23,950 का जुर्माना वसूला गया

(जीएनएस)। पश्चिम रेलवे के अहमदाबाद मंडल द्वारा रेलवे परिसर में स्वच्छता बनाए रखने तथा यात्रियों में स्वच्छता के प्रति जागरूकता बढ़ाने के उद्देश्य से रेलवे अधिनियम, 1989 की धारा 198 एवं 167 के अंतर्गत 12 जनवरी 2026 को एक विशेष सघन जांच अभियान चलाया गया। इस अभियान के दौरान अहमदाबाद मंडल के विभिन्न स्टेशनों एवं रेलवे परिसरों में कुल 158 मामलों में कार्रवाई की गई,



जिनसे 23,950 का जुर्माना वसूला गया। स्टेशन-वार विवरण इस प्रकार है— ►अहमदाबाद स्टेशन: 69 मामलों में 11,800 ►साबरमती: 13 मामलों में 1,400 ►महेसाणा: 5 मामलों में 1,000 ►पालनपुर: 17 मामलों में 2,500 ►विरमगाम: 6 मामलों में 750 ►गांधीधाम: 18 मामलों में 3,100 इसके अतिरिक्त Sr DCM SQD द्वारा 30 मामलों में 3,400 का जुर्माना

लगाया गया। इस संपूर्ण अभियान के दौरान विभिन्न स्थानों पर कुल 22 रेल कर्मचारियों की तैनाती कर सघन निगरानी एवं प्रभावी कार्रवाई सुनिश्चित की गई। रेल प्रशासन यात्रियों एवं आम जनता से अपील करता है कि रेलवे परिसर एवं ट्रेनों में थूकने एवं गंदगी फैलाने से परहेज करें तथा स्वच्छता से संबंधित नियमों का पालन करें। स्वच्छ रेलवे, सुरक्षित रेलवे के निर्माण में सभी का सहयोग अत्यंत आवश्यक है।

इज्जतनगर मंडल ने तोड़ा रिकॉर्ड: तीसरी तिमाही में 5.29 करोड़ यात्रियों ने किया सफर, आय में भी बढ़ोतरी

(जीएनएस)। बरेली। पूर्वोत्तर रेलवे के इज्जतनगर मंडल ने वित्तीय वर्ष 2025–26 की तीसरी तिमाही में यात्री और राजस्व दोनों ही क्षेत्रों में शानदार प्रदर्शन कर नया रिकॉर्ड कायम किया है। मंडल से तीसरी तिमाही में यात्रा करने वालों की संख्या 5.29 करोड़ तक पहुंच गई, जो पिछले वर्ष की समान अवधि की तुलना में लगभग 5 प्रतिशत अधिक है। यह अंकड़ा न केवल यात्रियों की बढ़ती आवाजाही को दर्शाता है, बल्कि रेलवे की सेवा में लोगों की बढ़ती संतुष्टि का भी संकेत है। यात्रियों की संख्या में इजाफे के साथ आय में भी महत्वपूर्ण बढ़ोतरी दर्ज की गई। यात्रियों से प्राप्त राजस्व 274 करोड़ रुपये से अधिक रहा, जो बीते साल के मुकाबले करीब 4 प्रतिशत अधिक है। यात्रियों की बढ़ती संख्या और बेहतर वाणिज्यिक प्रबंधन ने मंडल की वित्तीय स्थिति को मजबूत करने में अहम भूमिका निभाई है। इसके अलावा हुलाई सेवाओं, माल लोडिंग और अन्य कोरिंग गतिविधियों के माध्यम से भी मंडल को अतिरिक्त आय प्राप्त हुई। विशेष रूप से वाणिज्य सन्डी मद में 40 प्रतिशत से अधिक की वृद्धि हुई, जो मंडल के व्यापारिक संचालन की सफलता को दर्शाती है। दिसंबर माह में काठगोदाम स्टेशन पर बड़े पाकिंग अनुबंध और अन्य



स्थानों पर पाकिंग से हुई रिकॉर्ड मासिक आय ने कुल सकल आय में भी वृद्धि की। कुल मिलाकर मंडल की सकल आय 434 करोड़ रुपये से अधिक रही, जो पिछले वर्ष की तुलना में करीब 4 प्रतिशत अधिक है। मंडल रेल प्रबंधक वीणा सिन्हा ने इस उपलब्धि को मंडल के अधिकारियों और कर्मचारियों के सामूहिक प्रयासों का परिणाम बताते हुए कहा कि वित्तीय वर्ष के

शेष समय में भी इसी गति के साथ काम करते हुए और बेहतर परिणाम हासिल करने का लक्ष्य रखा गया है। उन्होंने यात्रियों की संतुष्टि, समय पर ट्रेनों के संचालन और की तुलना में करीब 4 प्रतिशत अधिक है। मंडल रेल प्रबंधक वीणा सिन्हा ने इस उपलब्धि को मंडल के अधिकारियों और कर्मचारियों के सामूहिक प्रयासों का परिणाम बताते हुए कहा कि वित्तीय वर्ष के

पाकिंग सेवाओं के साथ-साथ कोरिंग और माल हुलाई में भी आधुनिक प्रबंधन तकनीकों को अपनाया, जिससे संचालन में तेजी और पारदर्शिता आई है। इसके अलावा, मंडल ने तकनीकी उन्नयन, डिजिटल टिकटिंग और यात्रियों की शिकायत निवारण प्रणाली को भी सुदृढ़ किया है, जिससे रेलवे सेवा में दक्षता और विश्वसनीयता बढ़ी है। पूर्वोत्तर रेलवे के अधिकारियों का कहना है कि इज्जतनगर मंडल का यह प्रदर्शन पूरे मंडल के लिए प्रेरणादायक है। यात्रियों की बढ़ती संख्या और आय में सुधार यह संकेत देते हैं कि मंडल ने न केवल यात्री सेवाओं में सुधार किया है, बल्कि वाणिज्यिक दृष्टिकोण से भी मजबूत स्थिति हासिल की है। यह सफलता आने वाले वर्षों में मंडल को और ऊंचाईयों तक पहुंचाने में मदद करेगी और रेलवे की क्षमता में आधुनिक, सुरक्षित और विश्वसनीय परिवहन सुविधा प्रदान करने में अहम योगदान देगी। इस उपलब्धि से यह स्पष्ट होता है कि इज्जतनगर मंडल ने यह सफर यात्रा संतुष्टि में सुधार किया है, बल्कि आय के हर स्रोत को व्यवस्थित और प्रभावी ढंग से संचालित कर वित्तीय मजबूती भी हासिल की है। मंडल की इस प्रगति को रेलवे मंत्रालय ने भी सराहा है और इसे पूरे पूर्वोत्तर रेलवे के लिए एक आदर्श मॉडल बताया है।

करूर त्रासदी की परछाइयाँ दिल्ली तक: भगदड़ मामले में एक्टर विजय से फिर पूछताछ, सियासी और कानूनी दबाव तेज

(जीएनएस)। नई दिल्ली। तमिलनाडु के करूर में हुई भीषण भगदड़ की घटना एक बार फिर सुर्खियों में है और इस मामले में टीवीके प्रमूख व मशहूर अभिनेता विजय की मुखिरलें लगातार बढ़ती नजर आ रही हैं। सीबीआई ने इस मामले की जांच के सिलसिले में विजय को 19 जनवरी को दोबारा दिल्ली बुलाया है। इससे पहले भी उनसे लंबी पूछताछ हो चुकी है। सूत्रों के मुताबिक, करीब डेढ़ घंटे तक चली पिछली पूछताछ में सीबीआई ने रैली के आयोजन, भीड़ प्रबंधन, सुरक्षा इंतजाम और कार्यक्रम से जुड़े निर्णयों को लेकर विस्तार से सवाल किए थे। यह भगदड़ 27 सितंबर को करूर में आयोजित एक विशाल जनसभा के दौरान हुई थी, जहां हजारों की संख्या में लोग विजय को देखने और सुनने पहुंचे थे। कार्यक्रम के दौरान अचानक हालात बेकाबू हो गए और भगदड़ मच गई, जिसमें 41 लोगों की दर्दनाक मौत हो गई। इस हादसे ने न सिर्फ तमिलनाडु बल्कि पूरे देश को झकझोर कर रख दिया। शुरुआती दौर में इस मामले की जांच को लेकर लगातार सवाल उठते रहे और अलग-अलग एजेंसियों को जांच सौंपी गई, लेकिन संतोषजनक नतीजे सामने नहीं आ सके। मामले की गंभीरता को देखते हुए अंततः सुप्रीम कोर्ट ने हस्तक्षेप किया और तमिलनाडु सरकार द्वारा गठित एक सदस्यीय आयोग को रद्द करते हुए जांच सीबीआई को सौंपने का आदेश दिया। सुप्रीम कोर्ट ने यह भी कहा कि इस संवेदनशील मामले की जांच की निगरानी एक रिटायर्ड जज की अध्यक्षता वाले पैनल द्वारा की जानी चाहिए, ताकि



किसी भी तरह की राजनीतिक या प्रशासनिक दबाव की गुंजाइश न रहे। इसके बाद से ही सीबीआई ने मामले की परत-दर-परत जांच शुरू की है। सीबीआई की जांच का फोकस मुख्य रूप से इस बात पर है कि कार्यक्रम के आयोजन में किस स्तर पर चूक हुई, भीड़ नियंत्रण के लिए क्या इंतजाम किए गए थे और आयोजन से जुड़े लोगों ने सुरक्षा को लेकर कितनी और भगदड़ मच गई, जिसमें 41 लोगों की मौत हो गई। इस हादसे के आधार पर एजेंसी की जांच में विजय ने तय मानकों और नियमों का पालन किया गया था या नहीं। इसी कड़ी में विजय से बार-बार पूछताछ की जा रही है, क्योंकि कार्यक्रम का सीधा संबंध उनकी पार्टी और उनके सार्वजनिक कार्यक्रमों से जुड़ा हुआ था। इससे पहले मद्रास हाई कोर्ट ने भी हादसे के कारणों की जांच के लिए एक स्पेशल इन्वेस्टिगेशन टीम गठित की थी। तमिलनाडु पुलिस ने शुरुआती जांच में दावा किया था कि कार्यक्रम स्थल पर विजय के पहुंचने में कथित तौर पर काफी देरी हुई, जिससे वहां मौजूद भीड़ में नाराजगी फैल गई और

हालात बेकाबू हो गए। पुलिस का यह भी कहना था कि पर्याप्त सुरक्षा और भीड़ नियंत्रण के इंतजाम नहीं थे, जिसके चलते भगदड़ की स्थिति बनी। हालांकि इन आरोपों को विजय ने सिरि से खारिज करते हुए इसे सत्ताधारी डीएमके की साजिश करार दिया था। डीएमके ने भी इन आरोपों को बेबुनियाद बताया था। अब जब मामला सीबीआई के हाथ में है, तो जांच की दिशा और तेज हो गई है। सीबीआई यह भी जांच कर रही है कि कार्यक्रम के आयोजन से पहले प्रशासन से किस तरह की अनुमति ली गई थी, सुरक्षा एजेंसियों के साथ क्या समन्वय था और आयोजकों की ओर से किन निर्देशों का पालन किया गया। 19 जनवरी को होने वाली अगली पूछताछ को इस मामले में अहम माना जा रहा है, क्योंकि इससे पहले हुई पूछताछ के आधार पर एजेंसी की जांच में सवालों और दस्तावेजों के साथ विजय से दोबारा जवाब तलब कर रही है। करूर भगदड़ की जांच अब सिर्फ एक कार्यक्रम की जांच नहीं रह गई है, बल्कि यह राजनीतिक जवाबदेही, सार्वजनिक कार्यक्रमों की सुरक्षा और भीड़ प्रबंधन जैसे बड़े मुद्दों से भी जुड़ गई है। 41 लोगों की मौत ने इस त्रासदी को और भी संवेदनशील बना दिया है। पीडित परिवार आज भी न्याय की उम्मीद लगाए बैठे हैं, वहीं सीबीआई की कार्रवाई और विजय से बार-बार पूछताछ यह संकेत दे रही है कि आने वाले दिनों में इस मामले में और भी बड़े खुलासे हो सकेंगे हैं।